

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການຄ້າ

ເລກທີ 0756 /ກຄ.ພນ

ວຽງຈັນ, ວັນທີ 20 JUN 2001

ຂໍ້ກຳນົດ

ວ່າດ້ວຍການຄຸ້ມຄອງການນຳເຂົ້າ ແລະຈຳໜ່າຍແກ້ສຫຸງຕົ້ມ

- ອີງຕາມກົດໝາຍລັດຖະບານ ເລກທີ 01/ສພຊ, ລົງວັນທີ 08/03/95.
- ອີງຕາມກົດໝາຍວ່າດ້ວຍທຸລະກິດ ເລກທີ 03/94/ສພຊ, ລົງວັນທີ 18/07/94.
- ອີງຕາມກົດໝາຍອື່ນໆທີ່ກ່ຽວຂ້ອງ ຂອງສປປລາວ.
- ອີງຕາມດຳລັດວ່າດ້ວຍການຈັດຕັ້ງ ແລະເຄື່ອນໄຫວ ຂອງກະຊວງການຄ້າ ເລກທີ24/ນຍ, ລົງວັນທີ24/03/99.

ລັດຖະມົນຕີວ່າການກະຊວງການຄ້າ ອອກຂໍ້ກຳນົດ :

ພາກທີ I

ວ່າດ້ວຍຫລັກການລວມ

- ມາດຕາ 1 : ຂໍ້ກຳນົດສະບັບນີ້ວາງອອກ ເພື່ອແນໃສ່ຄຸ້ມຄອງ ແລະເຄື່ອນໄຫວທຸລະກິດການຄ້າແກ້ສຫຸງຕົ້ມ, ປົກປ້ອງຜົນປະໂຫຍດອັນຖືກກົດໝາຍ ຂອງຜູ້ດຳເນີນທຸລະກິດ ແລະຜູ້ຊົມໃຊ້, ເພີ່ມທະວີຄວາມສັກສິດໃນການຄຸ້ມຄອງ ຂອງລັດ ໃນຂະແໜງການຄ້າ, ຊຸກຍູ້ການຂະຫຍາຍ ແລະພັດທະນາເສດຖະກິດ ຂອງຊາດ.
- ມາດຕາ 2 : ແກ້ສຫຸງຕົ້ມເປັນເຊື້ອເພີງຂະນິດໜຶ່ງ ທີ່ໄວໄຟ ແລະສະອາດ ເໝາະແກ່ການຫຸງຕົ້ມອາຫານ, ນອກນັ້ນຍັງເປັນເຊື້ອເພີງຂະນິດດີ ເໝາະແກ່ການໃຊ້ໃນອຸດສາຫະກຳປຸງແຕ່ງ, ແຕ່ກົງກັນຂ້າມ ຖ້າຫາກການຄຸ້ມຄອງ ຫລືການນຳໃຊ້ ບໍ່ຖືກຕ້ອງຕາມລະບຽບ-ມາດຖານເຕັກນິກ ກຳສາມາດເຮັດໃຫ້ເກີດຄວາມເສຍຫາຍຕໍ່ສຸຂະພາບ ແລະ ຊັບສິນໄດ້.
- ມາດຕາ 3 : ທຸກການເຄື່ອນໄຫວ ຂອງບັນດາພົວພັນທຸລະກິດການຄ້າ ແກ້ສຫຸງຕົ້ມ ຕ້ອງປະຕິບັດຕາມບັນດາແຈ້ງການ, ຂໍ້ກຳນົດ ແລະລະບຽບກົດໝາຍ ຂອງທຸກຂະແໜງການ ທີ່ກ່ຽວຂ້ອງວາງອອກຢ່າງເຂັ້ມງວດ ແລະຂໍ້ກຳນົດສະບັບນີ້ ໄດ້ລວມເອົາວິສາຫະກິດນຳເຂົ້າຄາຍແກ້ສ ແລະຖັງແກ້ສ, ໂຮງບັນຈຸແກ້ສ ແລະຮ້ານຈຳໜ່າຍແກ້ສ.

ພາກທີ II

ວ່າດ້ວຍມາດຖານ, ເງື່ອນໄຂ ການນຳເຂົ້າແກ້ສຫຸງຕົ້ມ

ມາດຕາ 4 : ວິສາຫະກິດ ຫລືທຸລະກິດ ນຳເຂົ້າແກ້ສຫຸງຕົ້ມ ຕ້ອງປະຕິບັດຕາມເງື່ອນໄຂດັ່ງນີ້ :

- 4.1. ຂຶ້ນທະບຽນວິສາຫະກິດ ນຳກະຊວງການຄ້າ .
- 4.2. ມີທະບຽນເຄື່ອງໝາຍການຄ້າ ທີ່ໄດ້ຮັບອະນຸຍາດ ຈາກອົງການທີ່ມີໜ້າທີ່ກ່ຽວຂ້ອງ ຢູ່ສປປລາວ.
- 4.3. ມີໂຮງບັນຈຸແກ້ສຫຸງຕົ້ມ ແລະລະບົບສາງທີ່ເປັນກຳມະສິດ ຂອງວິສາຫະກິດ ຫລືທຸລະກິດທີ່ ໄດ້ຮັບອະນຸຍາດຕາມກົດໝາຍ.
- 4.4. ມີລະບົບການປ້ອງກັນອັກຄີໄຟ ທີ່ຖືກຕ້ອງຕາມມາດຖານເຕັກນິກ.
- 4.5. ມີຮ້ານຈຳໜ່າຍ (ຂາຍຍ່ອຍ) ແກ້ສຫຸງຕົ້ມ ເປັນກຳມະສິດ ຫລືເປັນຕົວແທນຈຳໜ່າຍ ຂອງວິສາຫະກິດ).
- 4.6. ມີພາຫະນະຂົນສົ່ງ ກ່ຽວກັບວັດຖຸອັນຕະລາຍ ຕາມລະບຽບການ ຂອງຄຸຂປກ.

ມາດຕາ 5 : ວິສາຫະກິດທີ່ມີເງື່ອນໄຂ ໃນມາດຕາ 04 ແລ້ວນີ້ ຈະຕ້ອງປະຕິບັດເງື່ອນໄຂ ແລະຫລັກ ການນຳເຂົ້າ ດັ່ງນີ້ :

- 5.1. ມີແຜນການນຳເຂົ້າແກ້ສ ເປັນງວດ, ປີ ໂດຍຜ່ານການຮັບຮອງເອົາຈາກຂະແໜງການຄ້າ.
- 5.2. ແຈ້ງສິນຄ້ານຳເຂົ້າ ຕາມລະບຽບການ ຂອງຂະແໜງການຄ້າ ແລະການເງິນ.
- 5.3. ຕ້ອງເສຍພາສີ-ອາກອນ ຕາມລະບຽບຫລັກການ.
- 5.4. ຂະໜາດບັນຈຸ, ນຳໜັກຖົງ ແລະເຄື່ອງໝາຍການຄ້າຂອງວິສາຫະກິດ ຕ້ອງຕິດໄວ້ໃນແຕ່ ລະຖົງ.
- 5.5. ການສຳລະສະສາງດ້ານການເງິນ ຕ້ອງຜ່ານລະບົບທະນາຄານ ທີ່ຕັ້ງຢູ່ສປປລາວ.
- 5.6. ຕ້ອງລາຍງານສິນຄ້າຄ້າງສາງປະຈຳງວດ ໃຫ້ພະແນກການຄ້າແຂວງ, ກຳແພງນະຄອນ ແລະເຂດພິເສດ ກ່ອນວັນທີ 15ຂອງງວດຕໍ່ໄປ.
- 5.7. ຕ້ອງປະຕິບັດລະບຽບການດ້ານລາຄາ ຕາມການອະນຸມັດ ຂອງຂະແໜງການຄ້າ ທີ່ມີໜ້າທີ່ ກ່ຽວຂ້ອງ.

ມາດຕາ 6 : ບຸກຄົນ, ນິຕິບຸກຄົນ ທີ່ບໍ່ນອນຢູ່ໃນເງື່ອນໄຂມາດຕາ04ແລະ05 ແມ່ນບໍ່ມີສິດນຳເຂົ້າອາຍ ແກ້ສ ແລະຖົງແກ້ສ, ຖ້ານຳເຂົ້າຈະຖືວ່າເປັນສິນຄ້າທີ່ຜິດກົດໝາຍ ແລະຈະຖືກປະຕິບັດວິໄນ ຕາມ ລະບຽບກົດໝາຍຢ່າງເຂັ້ມງວດ.

ພາກທີ III

ວ່າດ້ວຍການຈຳໜ່າຍ ແລະການຄຸ້ມຄອງຮ້ານຈຳໜ່າຍແກ້ສຫຸງຕົ້ມ

ມາດຕາ 7 : ຮ້ານຈຳໜ່າຍແກ້ສຫຸງຕົ້ມຈະດຳເນີນທຸລະກິດໄດ້ ຕ້ອງມີ :

- ໃບອະນຸຍາດ ເປັນຕົວແທນຈຳໜ່າຍ ຈາກບໍລິສັດຜູ້ນຳເຂົ້າອາຍແກັສ.
- ໃບທະບຽນວິສາຫະກິດ ຈາກຂະແໜງການຄ້າ.
- ໃບທະບຽນອາກອນ ຈາກຂະແໜງການເງິນ.

ມາດຕາ 8 : ຮ້ານຈຳໜ່າຍແກັສທຸງຕົ້ມ ຕ້ອງປະຕິບັດດັ່ງນີ້ :

- 8.1. ທີ່ຕັ້ງຕ້ອງຫ່າງຈາກບ່ອນທີ່ເຮັດໃຫ້ເກີດມີຄວາມຮ້ອນ ຢ່າງໜ້ອຍ 50ແມັດ ແລະລະດັບພື້ນຂອງຮ້ານ ຕ້ອງບໍ່ຕໍ່າກວ່າລະດັບພື້ນພາຍນອກ ແລະໜ້າທາງ, ຖ້າເປັນຕົກແຖວ ຫລືຫ້ອງແຖວ ໃຫ້ສະສົມແກັສ ບໍ່ໃຫ້ກາຍ 700 ກິໂລກຣາມຕໍ່ຫົ່ງຮ້ານຈຳໜ່າຍແກັສ, ຖ້າເປັນເຮືອນດຽວ ຫລືເດີນກ້ວາງຂວາງໃຫ້ສະສົມໄດ້ ບໍ່ໃຫ້ກາຍ 1.500 ກິໂລກຣາມ.
- 8.2. ຖັງຕ້ອງວາງໃຫ້ເປັນລະບຽບ, ບໍ່ວາງຊະຊາຍ-ກິດຂວາງສະຖານທີ່ສາທາລະນະ ກໍຄືເສັ້ນທາງໄປມາ, ຕ້ອງຕັ້ງຖັງແກັສທຸງຕົ້ມໄວ້ ໃນສະຖານທີ່ ທີ່ຈັດໄວ້ສະເພາະເທົ່ານັ້ນ, ມີທາງຢ່າງເຂົ້າອອກໄດ້ສະດວກ ແລະຕ້ອງຕັ້ງຫ່າງຈາກຝາອາຄານ ຢ່າງໜ້ອຍ 60ຊັງຕີແມັດ, ການວາງຖັງແກັສ ແມ່ນບໍ່ໃຫ້ກາຍສອງຂັ້ນ, ຖັງແກັສຕ້ອງຕັ້ງຕົງໃຫ້ວາວປິດເປີດຢູ່ຂ້າງເທິງສະເໝີ.
- 8.3. ຫ້າມບໍ່ໃຫ້ຖ່າຍເທ ຫລືຊ່ຽມຖ່າຍແກັສ ລະຫວ່າງນິ້ງດໍ່ິ່ງ ຫລືຈາກຖັງໄປຍັງສິ່ງບັນຈຸອື່ນ ຢູ່ໃນຮ້ານຈຳໜ່າຍຢ່າງເດັດຂາດ ແລະຫ້າມເຮັດການບິນຈຸແກັດ ໃນຮ້ານຈຳໜ່າຍ.
- 8.4. ພາຍໃນຮ້ານຈຳໜ່າຍແກັສ ຕ້ອງຕິດຕັ້ງເຄື່ອງດັບເພີງ ຊະນິດທີ່ໃຊ້ດັບເພີງ ອັນເກີດຈາກແກັສ, ນຳ້ມັນເຊື້ອໄຟ ແລະກະແສໄຟຟ້າລັດວົງຈອນໄດ້, ຊຶ່ງສາມາດຊ່ວຍດັບເພີງໃນເບື້ອງຕົ້ນສ່ວນໃດສ່ວນນຶ່ງໄດ້.

ມາດຕາ 9 : ຮ້ານຈຳໜ່າຍແກັສທຸງຕົ້ມ ຕ້ອງຕິດປ້າຍເຄື່ອງໝາຍການຄ້າ ຂອງບໍລິສັດຜູ້ນຳເຂົ້າ ແລະລາຄາຂາຍໜ້າຮ້ານ, ຮ້ານຈຳໜ່າຍແກັສທຸງຕົ້ມ ຕ້ອງຈຳໜ່າຍສະເພາະແຕ່ແກັສ ແລະອຸປະກອນກ່ຽວກັບແກັສ ທີ່ມີເຄື່ອງໝາຍການຄ້າ ຂອງບໍລິສັດຜູ້ນຳເຂົ້າເທົ່ານັ້ນ, ຫ້າມບໍ່ໃຫ້ເອົາແກັສທຸງຕົ້ມທີ່ບໍ່ໄດ້ລົງທະບຽນການຄ້າ ໃນສູນປະລາວມາຂາຍຢ່າງເດັດຂາດ.

ມາດຕາ 10 : ພະນັກງານຂາຍຕ້ອງ ມີຄວາມຮູ້ພື້ນຖານກ່ຽວກັບແກັສ ແລະວິທີການຂາຍແກັສ, ບໍລິສັດຜູ້ນຳເຂົ້າ ຕ້ອງຝຶກອົບຮົມຄວາມຮູ້ພື້ນຖານ ແລະວິຊາການຕ່າງໆ ກ່ຽວກັບແກັສທຸງຕົ້ມ ທີ່ຈຳເປັນໃຫ້ແກ່ຮ້ານຈຳໜ່າຍ ແລະພະນັກງານຈຳໜ່າຍ.

ພາກທີ IV

ວ່າດ້ວຍການກວດກາ ແລະມາດຕະການຕໍ່ຜູ້ລະເມີດ

ມາດຕາ 11 : ພາກສ່ວນທີ່ກ່ຽວຂ້ອງ ຂອງລັດມີສິດລົງກວດກາ ການເຄື່ອນໄຫວຂອງບັນດາບໍລິສັດ ແລະຮ້ານຈຳໜ່າຍແກັສທຸງຕົ້ມໄດ້ທຸກເວລາ ໂດຍມີການແຈ້ງການລ່ວງໜ້າ ຫລືບໍ່ແຈ້ງການລ່ວງໜ້າກໍໄດ້, ຕາມໜ້າທີ່ວິຊາສະເພາະຂອງຕົນ.

ມາດຕາ 12 : ບັນດາບໍລິສັດ ແລະ ຮ້ານຈຳໜ່າຍແກ້ສທຸງຕົ້ມ ຕ້ອງໃຫ້ການຮ່ວມມື ແລະ ອຳນວຍຄວາມສະດວກໃຫ້ແກ່ເຈົ້າໜ້າທີ່ກວດກາ.

ມາດຕາ 13 : ຖ້າກວດກາເຫັນປະກົດການ ຫລືການກະທຳທີ່ບໍ່ຖືກຕ້ອງຕາມຂໍ້ກຳນົດສະບັບດັ່ງກ່າວ ຫລືລະບຽບ-ກົດໝາຍ, ເຈົ້າໜ້າທີ່ ມີໜ້າທີ່ຕັກເຕືອນ, ຫລືທັງຕັກເຕືອນພ້ອມປັບໄໝ ໃນມູນຄ່າແຕ່ 500.000 ກີບ ຫາ 3.000.000 ກີບ ໃນກໍລະນີຮ້າຍແຮງ, ຊຶ່ງຈະນຳຜົນເສຍຫາຍມາສູ່ສັງຄົມ ເຈົ້າໜ້າທີ່ມີສິດ ສັງໂຈະການດຳເນີນທຸລະກິດຊົ່ວຄາວ ໂດຍມີລາຍລັກອັກສອນລາຍງານທາຂັ້ນເທິງ ເພື່ອອອກຄຳສັ່ງຢຸດຕິກິດຈະການໂດຍຖາວອນແລະດຳເນີນຄະດີຕາມລະບຽບກົດໝາຍ.

ມາດຕາ 14 : ຖ້າກວດເຫັນສິນຄ້າ(ແກ້ສ ແລະ ອຸປະກອນກ່ຽວກັບແກ້ສ) ທີ່ບໍ່ໄດ້ລົງທະບຽນການຄ້າ ຢູ່ສປປລາວ ແມ່ນຕ້ອງຍຶດມາເປັນຂອງລັດ ໂດຍບໍ່ມີການໄຖ່ຖອນ ແລະ ເສຍພາສີຄືນໃດໆທັງສິນ ພ້ອມທັງປັບໄໝຕາມລະບຽບກົດໝາຍ ຂອງ ສປປລາວ.

ພາກທີ V

ວ່າດ້ວຍການຈັດຕັ້ງປະຕິບັດ

ມາດຕາ 15 : ໃຫ້ກົມການຄ້າພາຍໃນ, ພະແນກການຄ້າແຂວງ, ກຳແພງນະຄອນ ແລະ ເຂດພິເສດ ຈັດຕັ້ງປະຕິບັດຕາມພາລະບົດບາດໃນຂອບເຂດທີ່ຕົນຮັບຜິດຊອບຢ່າງເຂັ້ມງວດ.

ມາດຕາ 16 : ຂໍ້ກຳນົດສະບັບນີ້ມີຜົນສັກສິດນຳໃຊ້ນັບແຕ່ມີລົງລາຍເຊັນເປັນຕົ້ນໄປ, ທຸກຂໍ້ກຳນົດ, ກົດລະບຽບ ໃນເມື່ອກ່ອນທີ່ຂັດກັບເນື້ອໃນຂໍ້ກຳນົດສະບັບນີ້ລ້ວນແຕ່ຖືກຍົກເລີກ.

ລັດຖະມົນຕີວ່າການກະຊວງການຄ້າ



ພູມິ ທິນພະວອນ